

भारत सरकार
डॉ. राम मनोहर लोहिया अस्पताल, नई दिल्ली

सं. 12-5/19/रामलोअ/हिन्दी/

दिनांक

परिपत्र

सरकारी कामकाज मूलरूप से हिंदी में करने के लिए प्रत्येक वर्ष की भाँति इस वर्ष भी इस अस्पताल में दो प्रोत्साहन योजनाएँ चलाई जा रही हैं। इनकी अवधि 1 अप्रैल, 2019 से 31 मार्च, 2020 तक होगी।

1. वार्षिक हिन्दी प्रोत्साहन योजना:-

- (1) पात्रता – सभी श्रेणियों के वे अधिकारी/कर्मचारी इस इस योजना में भाग ले सकते हैं जो सरकारी काम पूर्णतः या कुछ हद तक मूलरूप से हिंदी में करते हों।
- (2) इस योजना में भाग लेने वाले प्रत्येक कर्मचारी को वर्ष में कम से कम 20 हजार शब्द हिंदी में लिखने होंगे। इनमें मूल टिप्पण व प्रारूप के अलावा हिंदी में किए गए अन्य कार्य जिनका सत्यापन किया जा सके जैसे – रजिस्टर में इंदराज, सूची तैयार करना, लेखा कार्य आदि शामिल किए जाएंगे।
- (3) प्रतियोगी हिन्दी में लिखे गए अपने शब्दों का लेखा-जोखा विहित प्रोफार्मा में रखेंगे। प्रत्येक सप्ताह के लेखे-जोखे पर अगले उच्च अधिकारी द्वारा सत्यापन करने के बाद प्रति हस्ताक्षर किए जाएँगे। यदि अनुभाग का अधिकारी स्वयं लेखा रखता है तो कर्मचारी द्वारा लेखा रखना आवश्यक नहीं है।
- (4) प्रत्येक प्रतियोगी हिंदी में किए गए अपने काम का लेखा-जोखा प्रति हस्ताक्षर करने वाले अधिकारी के माध्यम से प्रत्येक महीने के अंत में हिंदी अधिकारी को प्रस्तुत करेगा।
- (5) इस योजना के अंतर्गत वर्ष में कुल 10 प्रतियोगियों को नीचे लिख अनुसार पुरस्कार दिए जाने का प्रावधान है –

प्रथम पुरस्कार	दो पुरस्कार	प्रत्येक 5000/- रुपए
द्वितीय पुरस्कार	तीन पुरस्कार	प्रत्येक 3000/- रुपए
तृतीय पुरस्कार	पाँच पुरस्कार	प्रत्येक 2000/- रुपए

2. उच्च अधिकारियों द्वारा हिन्दी में डिक्टेसन देने के लिए प्रोत्साहन योजना

इस योजना में भाग लेने वाले अधिकारियों को हिन्दी में दी गई डिक्टेसन का रिकार्ड विहित प्रोफार्मा में रखना होगा। इस रिकार्ड के सत्यापन की जिम्मेदारी संबंधित अधिकारी की होगी। वर्षान्त में इस रिकार्ड का सत्यापन उच्चतर अधिकारी द्वारा किया जाएगा और तदनुरूप पुरस्कार का निर्धारण होगा।

हिन्दी में सर्वाधिक डिक्टेसन देने के लिए 5000/- रु. का एक पुरस्कार हिन्दी भाषी और एक गैर हिन्दी भाषी अधिकारी को प्रदान किया जाएगा।

विशेष ध्यान दे:- कृपया विहित प्रोफार्मा हिन्दी अनुभाग से प्राप्त करें। गत वर्ष अर्थात् 1 अप्रैल 2018 से 31 मार्च 2019 तक के आँकड़े 25 जुलाई 2019 तक हिन्दी अनुभाग में पहुँचा दें अन्यथा उनके द्वारा प्रस्तुत आँकड़े स्वीकार नहीं किए जाएँगे। इसके परिणाम के आधार पर उन्हें वर्ष 2019 के पखवाड़ा पुरस्कार वितरण समारोह के अवसर पर पुरस्कृत किया जाएगा।

यह परिपत्र चिकित्सा अधीक्षक महोदय की अनुमति से जारी किया जा रहा है।

(सीमा दुबे)

सहायक निदेशक (रा.भा.)

प्रतिलिपि:-

सभी संबंधित अधिकारियों को इस अनुरोध के साथ प्रेषित है कि वे अपने अधीनस्थ कर्मचारियों को इस योजना से अवगत कराने एवं उन्हें इसमें भाग लेने के लिए प्रेरित करने का कष्ट करें।